

## مدارس اسلامیہ کے خلاف مغربی ممالک اور حکمرانوں کی مشترکہ یلغار

امریکہ، مغربی ممالک اور ان کے دباؤ پر ہمارے حکمرانوں نے اس بات کا تھیہ کر رکھا ہے کہ دنیا سے اسلام کی بچی کچھی طاقت اور مراکز دینیہ کی روح کو کسی نہ کسی طریقے سے ختم کی جائے۔ یوں تو اسلام روز اول ہی سے دشمنوں، منافقوں اور طاغوتی قوتوں کا نشانہ تم بنا رہا ہے لیکن امت مسلمہ اور اسلام پر اس سے پہلے اتنا کڑا وقت بھی نہیں آیا تھا جیسا کہ موجودہ ستم ایجاد عہد میں اس کے ساتھ ہورہا ہے۔ طرفہ تماشہ یہ ہے کہ مسلمان کرہ ارض پر اس وقت سب سے زیادہ مظلوم و مجبور ہیں اور الٹا انہیں انتہا پسند، محتکرہ، جارح اور نظام بھی کہا جا رہا ہے۔ اگر مسلمان اس جبر و تشدد پر فریاد کریں یا آہ و نالہ کریں تو ظالم قوتیں اس پر بھی سخن پا ہوتی ہیں کہ مسلمانوں کو فریاد کرنے اور اپنے دفاع کا حق بھی حاصل نہیں۔

ہم آہ بھی کرتے ہیں تو ہوجاتے ہیں تو چچا نہیں ہوتا      وہ قتل بھی کرتے ہیں تو ہوجاتے ہیں بد نام

عالمی سطح پر عراق کی مقتل گاہ کا خون آشام منظرخون کے آنسو زار رہا ہے اور افغانستان کے زخم دیکھ کر لکھیج منہ کو آتا ہے۔ فلسطین، کشمیر، جھچینا درد گیر ممالک میں بھی خون مسلم کی ہوئی کھیلی جا رہی ہے اور مغربی میڈیا اسلام کے پرچے منفی پروپیگنڈے کے ذریعے اڑا رہا ہے۔ لندن کے بم دھاکے جو ایک منسوبے کے تحت کرائے گئے اس کا ملبہ بھی گیارہ ستمبر کے واقعے کی طرح مسلمانوں پر ڈال دیا گیا ہے اور اس واقعے کو بنیاد بنا کر انگلینڈ اور دنیا بھر میں مسلم تارکین وطن کا جیناد و بھر کیا جا رہا ہے اور ظلم یہ ہے کہ ایک گھری سازش کے ذریعے برطانوی وزیر اعظم ثوپی بلیر نے بغیر کسی شوت کے اس کا سارا ملبہ پاکستان کے دینی مدارس پر ڈال دیا ہے۔ اور مدارس اسلامیہ کے خلاف کھل کر اس کا جنبہ باطن سامنے آ گیا ہے۔ حالانکہ ان واقعات میں کوئی بھی پاکستانی شہری یا عالم دین یا مدرسے کا طالب علم تک ملوث نہیں پایا گیا۔ لیکن پھر بھی اسوقت سارا دباؤ اور ساری جارحانہ کارروائیاں مدارس اسلامیہ اور علماء و طلباء کے خلاف کی جا رہی ہیں۔ پاکستانی حکمرانوں نے بھی اس کہاوت کے مطابق کہ کان کو ہاتھ لگائے بغیر ہی کتے کے پیچھے بھاگنا شروع کر دیا ہے کہ ہو سکتا ہے کہ واقعی وہ میرا کان لے گیا ہو۔

حکمران ان دونوں مغربی آقاوں کو خوش کرنے کیلئے اسلامی شعائر، مساجد، مدارس اور دینی رسائل و جرائد و اخبارات کے خلاف ایک طوفان بد تیزی بربپا کئے ہوئے ہیں۔ غیر ملکی طلباء جو دینی علوم کے لئے کئی دہائیوں سے پاکستان کے دینی مرکزوں سے استفادہ کے لئے دنیا بھر سے آتے رہتے ہیں ان کے اخراج کا بھی یہاں کیک فیصلہ کر لیا گیا۔ یہ ایک ظلم عظیم ہے اور یہ نا انصافی پرمنی اقدام علم اور اسلام دشمنی کا بدترین نمونہ ہے۔ اس اقدام سے حکومت کے عزائم قوم کے سامنے پوری طرح عیاں ہو گئے ہیں کہ حکمران مغربی آقاوں کے اشارے پر یہ سب کچھ کر رہے ہیں۔ اسی طرح دینی مدارس کے حامل سنہ یافتہ افراد کو بلدیاتی ایکشن سے آٹھ کرتا اور انہیں روزگار اور دیگر تمام شعبوں سے نکال دینے کا سپریم کورٹ کا ظالمان فیصلہ بھی حکمرانوں کی ایماء پر کیا گیا ہے۔ اس کے ذریعے دینی مدارس کے حامل افراد کو بے وقت کیا جا رہا ہے۔ اور علماء و طلباء کو سیاست اور قومی ادارے سے الگ حلگ کر کے دیوار سے لگانے کی کوششیں ہو رہی ہیں۔ اور نئے آنے والے طلباء کی حوصلہ شکنی بھی کی جا رہی ہے۔ اس فیصلہ پر امریکی حکومت کے اہم ترجمان نے خوشی کا اظہار بھی گزشتہ دونوں کیا ہے کہ ”سپریم کورٹ کے فیصلے سے پارلیمنٹ میں انتہاء پسندوں کا راستہ اور داخلہ رک جائے گا۔ اور پاکستان میں انتہاء پسندوں کی بڑھتی ہوئی تعداد اور قوت کو نقصان ہو گا۔“

اسی طرح امریکہ تعلیمی نصاب میں تبدیلی کے احکامات بھی صادر کر رہا ہے کہ قرآن و حدیث سے یہود و نصاریٰ کے متعلق مواد کو بھی (نحوذ باللہ) حذف کیا جائے اور جہاد کے احکام ساقط کے جائیں۔ اس تازہ ”فرمان“ پر وفاقی وزیر تعلیم جاوید اشرف قاضی نے فوراً لیک کہتے ہوئے احکامات صادر بھی کردیے ہیں اور امریکی حکومت کو اس بات کا عنديہ بھی دے دیا گیا ہے کہ ہم بہت جلد اپنے تعلیمی نصاب سے یہ مواد چند دنوں میں حذف کر دیں گے۔ (ان اللہ و انا لیل راجعون) اسی طرح صدر مملکت نے مدارس آرڈیننس کے ذریعے دینی مدارس پر قبضہ کرنے کے لئے ایک مقتضم منصوبہ تیار کیا ہے جس کے نفاذ سے دینی مدارس کی آزاد حیثیت بالکل ختم ہو جائے گی۔ اور اس پر دوسرے لفظوں میں حکومت کا مکمل کنٹرول ہو جائے گا۔ اور حکومت کی منتہاء پر اس کے نصاب میں تبدیلیاں لائی جائیں گی اور چندہ دہنگان کے کوائف بھی اس نئے قانون کے تحت حکومت کو دینے ہوں گے تاکہ بعد میں ان کے خلاف بھی کارروائی کی جائے۔ اسی طرح اس آرڈیننس میں اور بھی کئی ممتاز حد امور ایسے ہیں جن پر وفاق المدارس العربیہ اور مدارس دینیہ کو شدید اعتراض ہے۔ یہ آرڈیننس اصل میں مدارس سے خود محتراری، آزادی اور دینی روح بیرون کرنے کی ایک ناپاک کوشش ہے۔ حکمران کھلمن کھلا اسلام دینی مدارس اور مشرقی روایات کا مذاق عوامی اجتماعات میں اڑا رہے ہیں اور ڈھول کی تھاپ پر رقص کر رہے ہیں تاکہ مغرب کو خوش اور اللہ کو تاراض کیا جائے۔ حکمران کھل کر مدارس اسلامیہ کے خلاف سامنے آگئے ہیں۔ اور انہوں نے اپنے بخت باطن کا کھل کر اظہار شروع کر دیا ہے۔ اور آئے روز نت نئے الزامات اور اقدامات مدارس اسلامیہ کے خلاف ہو رہے ہیں۔

ان دونوں دینی مدارس کا وجود شدید خطرات میں گرا ہوا ہے۔ عالم کفر اور پاکستانی حکمران اسلام کے ان مرکز کے منہدم کرنے میں پوری ایڑی چوٹی کا زور لگا رہے ہیں کیونکہ وہ سمجھتے ہیں کہ مسلمان اسلام سے اس وقت تک جڑے رہیں گے جب تک کہ اسلام کے یہ قلعے (مدارس اسلامیہ) محفوظ اور قائم و دائم ہیں۔ پاکستانی حکمرانوں کو یہ جرات اس لئے بھی ہو رہی ہے کہ پاکستان کی تمام مذہبی جماعتیں صدر مشرف کے پچھائے ہوئے جاں میں بری طرح پھنس گئیں ہیں کیونکہ انہوں نے صدر مشرف کو مزید پانچ سال کے لئے آئینی صدر ممان کر اور اس کے سابقہ غیر آئینی اقدامات کو جائز قرار دے دیا۔ اور تمام مذہبی جماعتیں اقتدار کی چاچوند میں مست ہو گئیں۔ اور اپنا اقلابی منشور اور اسلام اور مدارس کے تحفظ کے وعدے ان لوگوں نے بھلا دیئے۔ اسی لئے یہ عوامی حمایت سے دن بدن ہاتھ دھور ہے ہیں۔ بدیاتی ایکشن میں ان کا پول کھل گیا ہے۔ پھر بعد میں جپلز پارٹی اور اے این پی جسی سیکولر جماعتوں سے معمولی مفاد کیلئے اتحاد کرنا اور ایک دوسرے کے خلاف بیان بازی کرنا اس حساس موقع پر کہاں کی دانای اور حکمت ہے؟

موجودہ حکومت کے گزشتہ چار پانچ سال کے اقدامات جو دینی مدارس اور اسلام کے تشخیص کو کمزور کرنے کیلئے کئے گئے ان کا سیاسی مذہبی جماعتوں نے کوئی سنجیدہ نوٹس نہیں لیا اور ان کے دیکھا دیکھی عوام نے بھی ان متفق اقدامات پر کوئی رد عمل ظاہر نہیں کیا جو ہم سب کیلئے لمحہ فکر یہ ہے۔ اگر آج مذہبی سیاسی جماعتیں اقتدار اور پارلیمنٹ کی آرام دہ منڈیں قربان کر دیں اور موجودہ حکمرانوں کی خلاف کھل کر صفا آراء ہو جائیں تو اس میں کوئی تعجب کی بات نہیں ہے کہ حکومت دفاعی پوزیشن میں آ جائیگی اور یوں دینی مدارس اور اسلام کو لاحق خطرات دور ہو جائیں گے۔ لیکن عملاً ایسا کرنا دینی جماعتوں کے لئے شاید ممکن نہیں۔ کیونکہ وہ نمک کی کان میں گرگئی ہیں اور مغربی جمہوریت کے شیطانی چڑھ کا حصہ بن گئی ہیں۔ اور ان کے وہ اہداف اور وہ عزم اقتدار سے پہلے جلوں میں ہم ناکرتے تھے وہ ماضی کا قصہ پاریہ بن چکے ہیں۔ ان کے کان جنوبی وزیرستان کے آپریشن اور وحشیانہ بمباری پر بھی کھڑے نہ ہوئے اور نہ ہی صوبہ سرحد کے شہر شہر اور محلے محلے میں مجاہدین کی پکڑ دھکڑ پرانہوں نے کوئی احتجاج کیا اور نہ ہی کوئی سنجیدہ قدم اٹھایا صرف اور صرف اقتدار کی پروردش اور حفاظت ہی ان کا نصب الین رہ گیا ہے۔ اسی لئے دینی مدارس پر یہ افتاد آئی ہوئی ہے۔ وفاق المدارس العربیہ اور تنظیمات المدارس کو اخذ خود کوئی سنجیدہ اقدام کرنا ہو گا تب ہی کوئی بات بنے گی۔ ورسہ سیاسی مذہبی جماعتوں تو ان دونوں حکومتی "نظم نقش" "چلانے" "عوامی فلاخ و بہبود" کے مخصوصوں، "بھالی جمہوریت" اور "نفاذ اسلام" کی کوششوں میں منہمک ہیں۔ وفاق المدارس کے ارباب اختیار بھی کئی امور پر مصلحت اور زرم گوشی کا راویہ اپنائے ہوئے ہیں۔ ان کیلئے بھی یہ لمحہ فکر یہ ہے۔ اگر میدان کا رزار میں سب نے کمزوری دکھائی تو صدیوں کی محنت پل بھر میں خدا نہ کرے ضائع ہو جائیگی۔ اور اپیلن و سط ایشیاء کی ریاستوں کا انجام ہم سب کے سامنے ہونا چاہیے۔ نہ سمجھو گے تو مت جاؤ گے ارے اے "مدرسون والو" تمہاری داستان تک بھی نہ ہوگی داستانوں میں